

روس میں جنگ افغانستان کے اثرات

تذخیص و ترجمہ: جناب فیض احمد شہابی صاحب - ادارہ معارف اسلامی مینسٹری

افغانستان میں مداخلت کے بعد روسی فوجیوں کو جس ہلاکت سے گزرنا پڑا ہے اس پر روس کے عوام میں بے چینی کی لہر دوڑ گئی ہے۔ جذبات میں ویسی شدت تو نہیں جو جنگ ورتنام کے خلاف امریکی شہر لوہی نے دکھائی تھی، لیکن عام روسی اس طویل اور بے مقصد آویزش سے اکتایا ہوا معلوم ہوتا ہے۔ قومی، علاقائی اور مذہبی پس منظر میں نفرت کی جو مختلف گہرائیاں موجود ہیں۔ روسی حکمران ان سے بخوبی واقف ہیں۔ بات یہاں تک پہنچی ہے کہ بعض قومی ریاستوں نے جنگ افغانستان کے خلاف مشترکہ اعلامیے تک جاری کئے ہیں۔ اگرچہ سوویت یونین کے بے رحم نظام میں کسی سیاسی تحریک کا ابھرتا تقریباً ناممکن دکھائی دیتا ہے، لیکن جنگ افغانستان ایک ایسا سانحہ بن کر ٹوٹی ہے جس پر روس کے عوام مشتعل ہیں۔ ماسکو کے دانشور سرژن خورانسکی کا کہنا ہے:

”یہ جنگ۔ ہمارے معیشت پر بوجھ ہے۔ ہمارے بھائی بند اس میں مر رہے ہیں۔

نچلے درجے کے کمزور کسان ہوں یا حکومتی کارپرداز سبھی اس سے نالاں ہیں۔“ خورانسکی کے مطابق ”اس جنگ کے خلاف کسی طاقت ور تحریک کا اٹھنا فی الحال ممکن نہیں۔ امریکہ کے مقابلے میں یہاں جبر و تشدد کا راج ہے۔ ان حالات میں عوام میں سیاسی تحریک برپا کرنے کا شعور اور حوصلہ نہیں پایا جاتا۔ اس کے باوجود سوویت حکومت لوگوں

کے جذبات سے بے خبر بھی نہیں۔

بالٹک کی جمہوریتیں، یوکرین اور وسط ایشیا کے عوام افغانستان میں روس کی مداخلت سے خاص طور پر برہم ہیں۔ یہ براہِ فروغ جنگی اس لحاظ سے بجا ہے کہ یہی ہتھکنڈے استعمال کر کے روس ان ریاستوں پر قبضہ جانے میں کامیاب ہوا تھا۔ سرجی تو انہی اس بارے میں وضاحت کرتے ہیں۔ "افغانستان میں فوجی مداخلت کے بعد وہ طبقہ نہایت پریشان ہے جس کے رنگروٹ بھرتی کیے جاتے ہیں۔ بعض ریاستوں میں حکومت کے خلاف کھلی مزاحمت اب معمول بن چکی ہے۔ حکومت اپنے ارادوں سے باز نہیں آتی اور احتجاج کرنے والوں کو بے رحمی سے کچل دیتی ہے۔"

کچھ بھی ہو جنگ افغانستان روس اور اس کے حواریوں کے لیے دردِ سر بن چکی ہے۔ اس نے وہاں کے عوام کو بیداری دی ہے اور نیا شعور عطا کیا ہے۔ پولینڈ کے رسائے روبونگ شمارہ ۸۲ - ۱۹۸۵ء نے یوکرین کے ساحلی شہر اوڈیسہ کے بارے میں لکھا: "جنگ افغانستان سے یہاں کے لوگ اتنے بروکھلا گئے ہیں کہ وہ سمجھتے ہیں کہ اسے جیتنا ممکن نہیں ہے۔ ریڈیو برلن نے بھی ایک سروے کے ذریعے انکشاف کیا ہے کہ روس کے ۳۳ شہری اس بارے میں حکومتی پالیسی کی مخالفت کرتے ہیں۔"

۱۹۸۳ء تک سوویت پولیس نے یہ بتانے کی زحمت ہی گوارا نہیں کی کہ روس افغانستان میں کن کارروائیوں میں الجھا ہوا ہے۔ مگر جنگ سے ایک روسی سارجنٹ نے پراگ واد اور ۱۹۸۴ء کو ایک خط لکھا: "میں اس بات پر حیران ہوں کہ ہماری حکومت جنگ افغانستان کے بارے میں حقائق بیان کرنے سے کیوں کتراتی ہے۔ حالانکہ روسی شہری اپنی زندگی خطرے میں ڈال کر یہاں اپنا فرض ادا کر رہے ہیں۔"

روس کے جنگی نقصانات پر اندازہ لانے سے حقیقت واضح ہوتی ہے۔ وزارتِ دفاع کے خفیہ اعداد و شمار کے مطابق صرف ستمبر ۱۹۸۰ء میں ۸۴۹۲ روسی سپاہی ہلاک اور ۱۵۰۰ کے قریب زخمی ہوئے۔ اب سے دو برس پہلے جنگ میں کام آنے والے ایک سو افسر کی تعداد ۲۰۰۰ تھی۔ اب اس میں ہلاک اور زخمی ہونے والے روسیوں کی تعداد ۱۰۰۰ - ۲۰۰۰ کے قریب رہی۔

مختی۔ مجاہدین سے آکر ملنے والے ایک یوکرینی منحرف فوجی نے انکشاف کیا کہ ان کے کامریڈ ہلاک ہونے والوں کی تعداد ایک لاکھ کے لگ بھگ بتاتے ہیں۔ اس کا کہنا تھا کہ اتنے روسی فوجی ہلاک تو نہیں ہوئے البتہ یہ تعداد چالیس پچاس ہزار سے کم نہیں۔ لیٹونیا سے چھپنے والے ایک زیر زمین رسالے اور (شمارہ ۳۰) میں درج تھا۔ ”سرکاری ریکارڈ کے مطابق تین برسوں میں روس کے ۳۰ فیصد فوجی جنگ میں ہلاک یا زخمی ہوئے۔ اس کا مطلب یہ ہے کہ یہ تعداد چالیس ہزار سے کم نہیں۔

ستمبر ۱۹۸۵ء میں حکومت کے ایک اعلیٰ نمائندے وی آئی چپناکوف نے سیاسی تعلیم کے ایک ادارے میں تقریر کرتے ہوئے انکشاف کیا کہ جنگ افغانستان میں ہر سال ۱۵۰۰۰ فوجی اپنی جانیں دیتے ہیں۔ ماسکو کی ایک خاتون سیرگھلرک نے اپنی ایک سہیلی (جو شرمیلو فوڈیاکو کے ٹرمینل پر کام کرتی ہے) کے حوالے سے بتایا کہ ایک اسپیشل ہوائی جہاز روڈانہ کابل سے ایک سو کے قریب تابوت لاتا ہے۔ اس لحاظ سے دیکھا جائے تو جنگ افغانستان میں مرنے والے روسیوں کی تعداد تیس چالیس ہزار سالانہ کے لگ بھگ ہے۔ روسی شہری ان جانی نقصانات پر بیخ پا ہیں۔ مارچ ۱۹۸۱ء میں قازق مسلمان فوجیوں کی لاشیں مناسب تجہیز و تکفین کے بغیر فنا پرالما۔ عطا میں زبردست مظاہرے ہوئے تھے۔ حالیہ برسوں میں جب کہ جانی اتلاف کسی گنا بڑھ چکا ہے۔ روسی حکام عوام کے غیظ و غضب کا سامنا کرنے سے کتراتے ہیں وہ سینکڑوں لاشیں روس لانے کے بجائے وہیں افغانستان میں ٹھکانے لگا دیتے ہیں۔

ہلاکت کی خبریں دوستوں اور رشتہ داروں پر بجلی بن کر گڑھتی ہیں۔ جولائی ۱۹۸۵ء میں مشرقی جرمنی میں تعینات ایک روسی فوجی کو یہ خبر ملی کہ اس کا بھائی جنگ میں مارا گیا ہے تو وہ اپنا ذہنی توازن کھو بیٹھا۔ بعد میں اس نے گیریزن سے فرار ہونے کی کوشش کی تو اسے گولی مار کر ہلاک کر دیا گیا۔ ۱۹۸۴ء میں خارکوف کے قصبے میں ایک عورت نے خود سوزی کر لی۔ وجہ یہ تھی کہ وہ جنگ میں مرنے والے اپنے بیٹے کی لاش حاصل کرنے میں ناکام رہی تھی۔

روزانہ نوجوان فوج میں بھرتی ہونے سے ڈرتے ہیں۔ ماسکو کے ایک ڈاکٹر کا کہنا ہے کہ ایسے نوجوان بیماری کا بہانہ بنا لیتے ہیں، خود کو زخمی کر لیتے ہیں اور بعض تو زہر کھا کر خودکشی

کا کوشش کرنے ہیں کیروف گراڈ کے ایک ڈاکٹر کے مطابق ”ملٹری رجسٹریشن آفس پر افغانستان نہ بھیجنے کے لیے بھاری رشوتوں کی پیش کش کی جاتی ہے۔ ایک شخص نے اپنا ذاتی مکان اور کار اس شرط پر دینے کی پیش کش کی کہ اس کے بیٹے کو افغانستان نہ بھیجا جائے۔“ حکومت نے اس سرور دی سے بچنے کا حل ڈھونڈ لیا ہے۔ اب ایسے یتیم بچے جنگ میں جھونکے جا رہے ہیں جن کا والی وارث کوئی نہیں۔

روس میں خفیہ چھپنے والے پریچوں (SAMIZDAT) میں جنگ افغانستان کے خلاف جذبات کا حقیقی اظہار روزمرہ کی بات ہے، لیکن اب ملک کے طول و عرض میں ایسے غیر قانونی ٹیپ شدہ المیہ گیت گردش کر رہے ہیں جنہیں خفیہ مقامات پر ریکارڈ کیا گیا ہے۔ یہ گانے ان مایوس فوجیوں نے لکھے ہیں جو افغانستان میں لڑ رہے ہیں۔ ان گانوں کے انگریزی تراجم لاس اینجلس ٹائمز کے علاوہ نیویارک سے شائع ہونے والے ایک روسی زبان کے اخبار میں چھپ چکے ہیں۔ اندازہ ہے کہ اب تک ۲۰۰۰ سو سو فوجی افغانستان میں اپنی خدمات سرانجام دے چکے ہیں۔ مایوسی کا یہ عالم ہے کہ جنگ کے خلاف روسی فوج خود افغانستان میں ایک خفیہ پریچ (KRASNAYA ZVEZDA) نکالتے رہے ہیں۔ ۱۹۸۳ کے آخر میں کابل میں اس کی جو کاپیاں تقسیم ہوئیں، ان کا عنوان تھا ”جنگ بند کرو! ہمیں اپنے گھروں کو جانے دو!“ سمیت ہی ایک فوجی کی تصویر بنی ہوئی تھی جو اپنی کلاشنکوف توڑ رہا تھا۔ سر جی خوالسکی کا خیال ہے کہ افغانستان کے باشندوں کو جس بے دردی سے کچلا گیا ہے، اس سے روسی فوجیوں کے گرتے ہوئے مورال کا اندازہ لگانا کچھ مشکل نہیں۔ جاتی نقصانات جتنے بڑھے ہیں جنگ کی مخالفت بھی اتنی ہی تیز ہوئی ہے۔

وطن لوٹنے والے فوجی روسی حکام کے لیے مسئلہ بنتے جا رہے ہیں۔ وہ خفیہ چھپنے والے اخباروں کو انسٹریو دیتے ہیں اور جنگ کی ہون کیوں کے قہقہے جا بجا بیان کرتے ہیں۔ فوج کی ہائی کمان کے لیے جنگ سے عام نفرت ایک قضیہ بن چکی ہے۔ خطرہ ہے کہ ان احساسات نے سیاسی تحریک کی صورت اختیار کر لی تو یہ پورے سوویت معاشرے کو تپٹ کر دے گی۔ سماجی بہبود کے ایک اعلیٰ روسی افسر نے تسلیم کرتے ہوئے کہا: ”افغانستان سے لوٹنے والے

فوجیوں کے احساسات کا اندازہ ہمیں گزشتہ دو تین برسوں میں ہوا۔ وہ ننھے ماندے اور ذہنی طور پر مفلوج نظر آتے ہیں۔ لوگوں کی ہمدردیاں ان کے ساتھ ہیں۔ اگرچہ جنگ افغانستان کے فوجیوں کو اب جنگ عظیم دوم میں حصہ لینے والے سابق فوجیوں کے برابر مراعات مل گئی ہیں، اس کے باوجود مسئلہ حل ہوتا نظر نہیں آتا۔ انہوں نے فوجی انداز میں افغانی دستے (AFGANTSI) بنالیے ہیں جو سماج دشمن قوانین کے مقابلے میں ”عدل و انصاف“ فراہم کرنے کی کوشش کرتے ہیں۔ یہ کاآزموں فوجی روس کے نظم زندگی اور اس میں پاٹی جلنے والی خرابیوں مثلاً رشوت، نوکری شاپی اور مغربی طرز کی فیشن زدگی سے سخت متنفر ہیں۔ ان کا دعویٰ ہے کہ روس کے گرے ہوئے معاشرے میں وہ اخلاقی طور پر برتر ہیں۔ اب تو انہوں نے خفیہ طور پر لوگوں کو تربیت دینی شروع کر دی ہے کہ بلیک مارکیٹ کرنے والوں، رشوت خور افسروں اور منشیات کے سرپرستوں سے کیسے نمٹا جائے۔ پراو والے ان کی سرگرمیوں کے بارے میں لکھا۔ ”یہ فوجی بداعتقاد دی کا شکار ہیں۔ وہ خود کو قانون نافذ کرنے والے دارو کے نمائندے سمجھنے لگے ہیں۔ وہ ملک بھر میں اپنے قواعد و ضوابط نافذ کرنا چاہتے ہیں۔“ اخبار کے مطابق افغانستان سے آنے والے ان فوجیوں کے منظم گروپ بڑے بڑے شہروں مثلاً ماسکو، نووسیبیرسک اور پیر و پیترسک میں موجود ہیں۔

جنگ افغانستان سے نفرت کا اندازہ روس میں خفیہ چھپنے والے پرچوں سے بخوبی لگایا جاسکتا ہے۔ ستمبر ۱۹۸۱ء میں نوشرکاسک کے شہر میں ایک اشتہار منظر عام پر آیا۔ اس میں شہریوں سے اپیل کی گئی تھی کہ وہ روس کی بیرونی مداخلت کے خلاف صدائے احتجاج بلند کریں ایک ماہ بعد ماسکو میں اسی نوعیت کا پوسٹر چھپا۔ اس پر یہ نعرہ درج تھا۔ پولینڈ اور افغانستان کو آزاد کرو۔“ لینن گراڈ سے سمرقند تک یہ اشتہار اب روزمرہ کا معمول بن چکے ہیں۔

۱۵ جنوری ۱۹۸۰ء کو اقوام متحدہ کی جنرل اسمبلی نے افغانستان سے بیرونی فوجی دستے واپس بلانے کی قرارداد منظور کی۔ ماسکو ملہنکی ناظر گروپ نے اس موقع پر اپنے تاجیدی بیان میں کہا۔ روس میں بنیادی انسانی حقوق ناپید ہیں۔ وٹا کی لیڈر شپ ایسے فیصلے کر ڈالتی ہے جس کے طور پر روس اثرات تمام دنیا کو متاثر کرتے ہیں۔ یہ عظیم ترین ریاست جس طرح شخصی حقوق کا خیال نہیں کرتی،

اپنے لوگوں، ہمسایوں اور بالآخر دُنیلے انسانیت کے لیے ایک خطرہ بن گئی ہے۔ اس بیان پر دوسروں کے علاوہ معروف روسی منخرِف آندرے سخاروف کے بھی دستخط تھے۔ گورسکی میں جلاوطن سے پہلے انہوں نے اے بی سی نیوز کے نمائندے کو انٹرویو دیتے ہوئے افغانستان روسی فوجوں کی واپسی کا مطالبہ دہرایا۔ پابندیوں کے باوجود سخاروف کی چند تحریریں بیرونی دنیا میں پہنچیں۔ انہوں نے اپنے ایک مضمون میں بتایا ”فیصلے کرتے وقت قومی رہنماؤں کو یاد رکھنا چاہیے کہ ان کے عوام محاسبہ کا حق رکھتے ہیں۔ ہم نہیں جانتے کہ افغانستان پر چڑھائی کا فیصلہ کس نے کیا اور کیوں کیا۔ ہماری سیاست کا دردناک پہلو یہ ہے کہ ہمارے قائدین صلح اور جنگ کے معاملات میں کسی کی رائے قبول نہیں کرتے۔ سچی بات یہ ہے کہ یہاں تنقید کا گلا دبا دیا گیا ہے۔“ روس کے اندر سے اس آواز نے افغان مجاہدین کو ایک نیا حوصلہ عطا کیا۔ انہوں نے روسی حکمرانوں سے کہا کہ وہ سخاروف کی آزادی کے بدلے میں روس کے بعض جنگی قیدی ان کے حوالے کرنے کو تیار ہیں۔ روس کی جانب سے مجاہدین کی اس پیش کش کا جواب نہیں آیا۔

انسانی حقوق کی بحالی کے لیے روس میں متعدد تنظیمیں سرگرم ہیں۔ جون ۱۹۸۱ء میں استونیا میں کسی ”نیشنل ڈیموکریٹک فرنٹ“ کی جانب سے۔۔۔۔۔ ایک میمورنڈم چھپا۔ خلاصہ یہ تھا ”اس میں شبہ نہیں رہے کہ ہمارا ملک ایک بہت بڑی سامراجی قوت ہے۔ سرحد پار کی دوسری آزاد قوموں پر استعماری ہتھکنڈے اس کا معمول بن چکے ہیں۔“ ۱۹۸۰ء کے موسم گرما میں لینن گراڈ کی ایک تنظیم کی دو خواتین نے روسی نوجوانوں سے اپیل کی کہ وہ افغانستان کے بجائے جیل جانے کو ترجیح دیں۔ اس پر روسی حکومت اتنی بگڑی کہ ان خواتین کو گرفتار کر کے جبری طور پر ملک سے نکال دیا۔ مئی ۱۹۸۰ء میں لینن گراڈ ”ماریا کلب“ کی ”افغان خواتین کمیٹی“ نے ایک قرارداد منظور کی۔ اس میں کہا گیا تھا۔ ”ہم خواتین اپنے ان حوصلہ مند بھائیوں کو خراج تحسین پیش کرتی ہیں، جو جنگ، تشدد اور بے انصافی کے خلاف مصروفِ عمل ہیں۔“ جون ۱۹۸۱ء میں بچوں کے بین الاقوامی دن پر ”تحریکِ ام“ کے ایک رکن سرجی ٹرانسکی کی ایک اپیل منظرِ عام پر آئی۔ ایک اشتراکی ملک میں ایک اجتماعی تحریک کو مزاحمت سمجھ کر کچل دینا غیر فطری لگتا ہے۔ ان تمام مشکلات کے باوجود یہ تحریک ہلاکت خیز ایٹمی ہتھیاروں، افغانستان میں مرنے اور زخمی ہونے والے افغان بچوں

اور وہاں جاری تباہ کن جنگ کے خلاف اپنی جدوجہد جاری رکھے گی۔

۱۹۸۳ء میں ماسکو میں جنگِ افغانستان کے خلاف پہلا بڑا مظاہرہ ہوا۔ پولیس نے مظاہرین کو منتشر کر دیا۔ پکڑ دھکڑ دو دن جاری رہی۔ تقریباً دو سو افراد جیل میں بھیج دیے گئے۔ ایک غیر سرکاری تنظیم کے نمایاں رکن الیگزینڈر نسلکی اسی سال اکتوبر میں زیرِ حراست لیے گئے۔ ان کا قصور یہ تھا کہ انہوں نے روسی توسیع پسندی کی مذمت کی تھی۔ حکام نے نسلکی پر الزام بھی دھرا کہ وہ جنگِ افغانستان کے بارے میں ایک ایسا فلمی سکرپٹ تیار کر رہے تھے جس میں روس کو ایک نازی طاقت کے روپ میں دکھایا گیا تھا۔ ایک روسی منحرف الیگزینڈر پورے وثوق سے کہتے ہیں۔ ”سوویت حکومت میں اگر جرأت سے تو ریفرنڈم کر کے دیکھ لے کہ عوام کی اکثریت افغانستان سے فوجی دستے واپس بلانے کے حق میں ہے۔ اس مداخلت کا عالمی اشتراکی انقلاب یا روس کی سلامتی سے کوئی تعلق نہیں۔“ لیمنی گراڈ کی ایک ”جدید تحریک اشتراکیت“ نے نومبر ۱۹۸۵ء میں اپنا منشور شائع کیا۔ (بجوالہ کارٹین - ۲۲ جولائی ۱۹۸۶ء)

”ہماری مسلح افواج تاریخ میں پہلی بار افغانستان میں ایک غیر اعلانیہ جنگ لڑ رہی ہیں۔ اس میں مایوسی کے سوا کچھ نہیں۔ اس جنگ سے سوویت یونین یا مسلح افواج کے وقار میں کوئی اضافہ نہ ہوگا۔“ ”تحریک“ کو شاید معلوم نہیں کہ روس نے آج تک کوئی اعلانیہ جنگ نہیں لڑی۔

لیتھونیا، لتویا اور استونیا کی جمہورتیں اہل افغانستان سے گہری ہمدردی رکھتی ہیں۔ افغانستان میں فوجی مداخلت کے ایک ماہ بعد ان ریاستوں کے اکیس ”تحریک پسندوں“ نے سپریم سوویت اور اقوام متحدہ کو ایک کھلا خط بھیجا۔ انہوں نے ”سوویت افغان معاہدہ دوستی“ کا پول کھوتے ہوئے وضاحت کی۔ ”بالٹک کے ممالک نے ایک وقت میں روس کے ساتھ دوستی اور باہمی تعاون کا معاہدہ کیا۔ ۱۹۴۰ء میں ان معاہدوں کی آرٹھ میں مکس اپنے فوجی دستے لے آیا۔ یہاں کے مفتوح عوام روس کے ساتھ دوستی کے تلخ نتائج اب تک بھگت رہے ہیں۔“

جنگِ افغانستان نے وسط ایشیا پر گہرے اثرات مرتب کیے ہیں۔ اسلام دشمن پروپیگنڈے کے باوجود یہاں افغان مجاہدین سے گہری ہمدردی پیدا ہو گئی ہے۔ سرحد کے دونوں جانب ایسی

قویں آباد ہیں جو نسل اور مذہب کے لحاظ سے ایک رشتے میں منسلک ہیں متعدد رپورٹوں سے معلوم ہوا کہ افغان مجاہدین وسط ایشیا جا کر اپنے بھائی بندوں سے ملاقاتیں کرتے اور اپنا لٹریچر بانٹتے ہیں۔ ۱۹۸۳ء میں وسط ایشیا کا دورہ کرنے والے ایک مغربی سیاح نے اپنے ایک انٹرویو میں انکشاف کیا۔ ”پہلی بار پتہ چلا کہ روس افغان سرحد کتنی غیر محفوظ ہے۔ افغان گوریلے بلا روک ٹوک روس میں داخل ہوتے ہیں۔ پہلے وہ یہاں صرف اپنا لٹریچر لاتے تھے، اب فحشیات اور ہتھیار تک لانے لگے ہیں۔ انہیں مقامی لوگوں کا پورا تعاون حاصل ہے۔“ وسط ایشیا میں سوویت یونین کے خلاف خفیہ مواد شائع ہونے لگا ہے۔ ایک روسی اخبار نے تسلیم کیا کہ اس کے پیچھے افغان گوریلوں کا ہاتھ کار فرما ہے۔

وسط ایشیا میں جنگ افغانستان کے اثرات تیزی سے پھیل رہے ہیں۔ اسلامی جذبے کی روح پھر بیدار ہو گئی ہے۔ مسجدیں نمازیوں سے بھرنے لگی ہیں۔ لوگ اسلامی تعلیمات پر عمل پیرا ہو رہے ہیں۔ ایسی خفیہ تنظیمیں بن گئی ہیں، جن کی قیادت ”ملاؤں“ کے ہاتھ میں ہے۔ سمرقند میں مقیم ایک سابق افغان طالب علم نے ایک رسالے (ایٹا انفارمیشن بلیٹن اکتوبر ۱۹۸۵ء) کو انٹرویو دیتے ہوئے بتایا۔ ”قازق، ترکمان، ازبک اور تاجک جمہوریتیں جو دراصل اسلامی ریاستیں ہیں، روس کی غلامی کا جو آثار پھینکا چاہتی ہیں۔ یہاں کے مسلمانوں کی اکثریت افغانوں ہمدردی رکھتی ہے۔“ آذربائیجان جمہوریہ سے فوجی بھرتی اس لیے ختم کر دی گئی ہے کہ افغانستان آتے ہی یہاں کے فوجی مجاہدین سے جا ملتے ہیں۔ ۱۹۸۰ء میں ۱۰۶ تاجک فوجیوں کا دستہ محاذ جنگ پر بھیجا گیا۔ جب انہیں پتہ چلا کہ وہ افغان بھائیوں کے خلاف صف آراء ہیں تو انہوں نے لڑنے سے انکار کر دیا۔ یہ فوجی واپس بھیج دیے گئے۔ بعض کو ان کے افسروں کے حکم پر موقع پر گولی مار دی گئی۔

۱۹۸۵ء میں ایک جرمن صحافی نے افغانستان میں ایک روسی تاجک مجھوڑے سے ملاقات کی۔ تاجک نے جرمن صحافی کو بتایا: ”ہمارے نوجوان اپنے افغان بھائیوں کا خون نہیں گرا سکتے۔ روسی افسرانہیں جبری طور پر بھرتی کر کے افغانستان پہنچا دیتے ہیں۔ ستم یہ ہے کہ جنگ میں کام آنے والے وسط ایشیا کے مسلمانوں کو وہیں افغانستان میں دفن کر دیا جاتا ہے۔ رشتہ داروں کو

ان کی موت کی خبر تک نہیں دی جاتی۔

۱۹۸۲ء کے وسط میں تاجکستان کے شہر دوشنبے سے پانچ افراد پکڑے گئے۔ وہ افغانستان پر روس کے قبضے کے خلاف پوسٹر تقسیم کر رہے تھے۔ ایک الزام یہ بھی دیا گیا کہ وہ عوام کو بھڑکانے کے لیے ہلاک ہونے والے فوجیوں کی تعداد بڑھا چڑھا کر بیان کر رہے تھے۔ یو ایس ایس آر نیوز بریف (شمارہ ۵ ۱۹۸۴ء) کے مطابق ان افراد کا افغان گولیوں سے رابطہ تھا۔ ۱۹۸۶ء میں اسی شہر دوشنبے سے ایک خاتون سلوا دینسوف کی گرفتاری عمل میں آئی۔ الزام یہ تھا کہ وہ جنگ افغانستان کے خلاف ایک دستخطی مہم چلا رہی تھیں۔ انہیں بعد میں دماغی امراض کے ہسپتال میں داخل کر دیا گیا۔ روسی حکام تسلیم کرتے ہیں کہ وسط ایشیا میں صرف ایک گوریلا تنظیم حزب اسلامی کے تقریباً ۳۰۰۰ قومی ارکان موجود ہیں۔ جو تاجکستان اور ازبکستان میں حکومت کے خلاف پوسٹر شائع کرتے رہتے ہیں۔ (بحوالہ یو ایس ایس آر نیوز بریف شمارہ ۱۰-۱۹۸۶ء)

جون ۱۹۸۵ء میں استراخان کے شیشین فوجوانوں نے افغانستان میں فوجی خدمات سرانجام دینے سے انکار کر دیا۔ اس پر بڑا ہنگامہ ہوا۔ فوجی دستے موقع پر بلائے گئے۔ فائرنگ کا زبردست تبادلہ ہوا۔ فریقین کے بہت سے آدمی ہلاک یا زخمی ہوئے۔ حقیقت یہ ہے کہ جنگ افغانستان نے روس کے اندر ایک دھماکا خیز صورت حال پیدا کر دی ہے۔ اگر یہ جنگ مزید عرصے تک جاری رہی تو روس کی اندرونی سلامتی کے لیے ایک خطرہ بن جائے گی۔ (تاراس کوزیور "سنٹرل ایشین سروس" شمارہ ۱ ۱۹۸۷ء)